


UKU MUSUMBULA UKUFUMA

MULYASHI LYA KALE

 Natotela, Munyina Neville. Icungulopo mukwai, mwe fibusa. Cena mucine ni... Ndemona ici ukuba ishuko ilikalamba, ukuba muno pe hema, muno bushiku, ukutendeka nakabili ukulongana kwa kukonkana ukwa nshiku shisano. Palipita inshita ukufuma apo Nakwatile ukupuputulwa pano pe hema. Tatwacibilishepo mu mapepala, nangu icili conse, pamulandu wakutila twalishibe ukutila tatwakakwate incende iyalinga iya kwikalikamo abantu, pantu inono, kabili imikalile yesu tayaba iyawama nganshi. Lelo tuli nokucita conse ico twingacita ku kwikalika. Twali nokusenda incende yakukanshishamo imibili iya pe sukulu likalamba kuno, kabili nga twalicyibilishe, lelo kulya cili ninshita yakusambilila nomba, kabili cili icapala icashupa ukucikwata.

² Kabili Nkafumapo nombaline, Ndesubila, pa mulimo wa bu minshoni bwandi nefyaba ngefyo, ukuya ukutoloka ba bema. Kabili Nalefwaya fye ukwisa pamo nokukwata isenge ilinono nabantu bonse ilyo tatulaya kulya nakabili.

³ Namwishiba, tulakumana, inshita ne nshita, kabili inshita imo tuli nokukumana umuku wakulekelesha. Eico tu—tulefwaya ukwikala fye mupepi nge fyo twingacita na Shikulu kabili ne Cebo Cakwe, kabili ilyo tulemona i Cebo Cakwe ukuisokolola Icine, ubushiku no bushiku, ubushiku no bushiku. Nacitontonkanya ukutila kuti cawama nga cakuitla twakwata u—ukulongana ukunono pano, elyo kabili kuti twapepelako abalwele.

⁴ Kabili calyebwa kuli ine, inshita imo iyapitapo, ku cimonwa ico Shikulu ampele, umwaka umo uwapitapo, Ndemona, nangu limbi ukucilapo panono, Nalilemba ico mwi buuku ku ng'anda, palwa kucinja ukwa bupyungishi. Kabili abengi pali imwe mwe bantu abekele muno... Teti Nande abengi. Lelo ibukisheni ilyo twakulile ili ihema pakubala, muleibukisha icimonwa icaishile ulucelo ilyo twabikile ilibwe lya pa cifutu palya, lintu Atile, "Lino te hema lyobe." Lelo Anjikalike pesamba lya myuulu nokutila, anjebele ifintu ifyalekana lekana ifyali nokucitika. Nga cakutila mwalishiba, mulamona filya ifyo ficitika fye filya fine fyalandilwe. Mwamona? Kabili lyonse caba muli ilya nshila. Eico, nomba, Ndatusha nokushininkisha ukutila ifyo Alanda, ni Lesa, kabili cilingile ukuba ica cine.

⁵ Kabili nomba inshita imo iyapitapo, Nali mucimonwa kabili Namwene i—itenti ilikalamba. Oh, lyali ilikalamba nganshi,

umulimo uukalamba. Kabili Nalelandafye, kabili imyeo iingi yali pa cipailo, Kabili bali fye mu musango wakulila namaboko yabo mu mulu, mu mutalalila kabili abanakilila. Umusuma umwaume uwatekanya pakulanda aishile kucintamba no kutila, “Nomba balapanga umulongo wa kupepelwa ilyo Munyina Branham aleiteyanya.” Kabili Naiminine *uku* lubali, mu cine, umulongo wakupepelwa nga wali ku kuso kwandi. Kabili Namwene ibumba lya bantu abo aba moneke nga abengesusha icikulwa ca mu musumba nangu ukucilapo, abo abaiminine mu mulongo. Mwali icikulwa icinono, icikulwa ca mbao, mukati ka ili tenti. Kabili pali umwanakashi uwaiminine palya, umwaume, umo uwalelemba amashina, kabili abantu baleya ne nkonto ne misengele, kabili ukwisa kulubali lumbi, bale enda. Ukuba, Nalisungwike pali conse icacitike mulya. Kabili nomba ulya Malaika wakwa Shikulu, Uo mulemona icikope cakwe apa, Afumine pali ine, nokuya bwino bwino pamulu wacilya icikulwa icinono, nokwiminina palya, elyo aile panshi. Kabili Ishiwi lyalandile, kabili lyatile, “Nkakukumanya muli ilye ncende.” Ukuba, nomba, Nalilolela pali ilya nshita.

⁶ Nalifuminepo, pakashita nomba, ukutuusha, pa mulandu wakubomba ukucilapo. Nalibwela.

⁷ Kabili ukupwa kwa mulungu ukwa kulekelesha, twalikiwete ilinono, ilyapala isambilisho lya chalichi pa nshita shabushiku pano. Ico cali, ubushiku pa Cibelushi cafumineko, pa Mulungu ulucelo, napa Mulungu ubushiku, ilyo uku ukulongana takulacitika. Ukwesha ukusunkanya ichalichi ukucibesha mu mibele, pakutila twingatwalilila noku ukulongana ukuleisa nomba. Kabili lilya line fye panuma ya ici, pa Mulungu ubushiku bukaba bushiku bwaku shalikapo ihema pakashita kamo, ukulingana nefyo Njishibe. Kabili nomba . . .

⁸ Kabili Ndesubila nokucetekela Lesa, ukutila inshita imo muli uno mulungu, ukutila Ndefwaya ukubomfya uyu muputule uunono pano nga umuputule wa mapepe. Kabili ukubula abalwele nabalecushiwa mukati, nokumona nga cakitula Ali nokunkumanya, nokutendeka pe hema nakabili, pa bupyungishi ubupya. Ine mucine kuti natemwa ukumona cena ukucitwa. Nshishibe ifyo cena cili, mwe banandi. Nshikwetepo ubwishibilo pafyo cena cikaba. Lelo Ena Uyo ulelutika nomba, Ndecetekela cikaba icintu cimo icakwafwilisha Abakwe abalanda, abalwele, abalecula abana aba bunu ubushiku. Nde Mulaya ukutila Nkaba uwa cishinka kabili uwacumfwila, nokwesha ukuba uwanakila ukucilapo ukucila ifyo Nali nefyabupe fimbi ifyo Ampela. Kabili nga cakitula caisa fikilishiwa, cena cili nokubafye icituntulu nga fintu fimbi fyaba. Nomba filya ifyabupe fimbi ficilifye ifyakosa nga fintu fyena fyali. Mwamona? Lelo Ndefwaya icintu cimo icipya ukucitika nomba, kabili Ndesubila ukutila cili nokucitika pano. Nomba, Nacitontonkanya ukutila, limbi muno nshita ya bushiku kuti twalanda no kumona ifyo Ndeumfwa.

⁹ Kabili icintu cimbi ico Nalefwaya ukucita, Nalefwaya ukwesha ukusanga, ilyo twayamo pa nshita yakubalilapo, nga cakutila kuti Naingishamo umukashi wandi mulya, kabili ukumuleka ena aba pamo na ine lintu caisa fika panshita yakubalilapo, ukumona nga cakutila cena cili nokuba muli iyo nshila. Nga cakutila teifyo, nomba, mukuleta abanakashi ukupita, tuli nokubaleta babili panshita imo, abanakashi babili panshita imo, ukupita. Eico Nshiletla cili nokubomba umusango uuli onse; nipakutilafye mwingeshiba, pantu cena calilandwa kale ukutila tulelolela icintu cimo icipya ukucitika, kabili eflyo tuli. Lelo nomba Nshilelanda ukutila Alinjebele ukutila cili no kucitika. Uko Namwene mu cimonwa cali mwi tenti. Lelo, mucine, cena kuti cacitika apali ponse, inshita iili yonse, e ico ifwe tulelolela pali cena.

¹⁰ Nomba twalaesha ukumilekelako bwangu. Ukulongana kwa nyimbo, citika wa ora, kabili ukulongana kwa kushimikila, kabili ukulongana kwa pa cipailo, na fimbipo, mupepi na ora imo, ico cilepanga ora imo na hafu, pakutila abantu abeminine tabakalipwe amolu; nokubwela mailo ubushiku.

¹¹ Nomba, ilyo tatulaisula ici Cebo icakale icapalwa, kabili tuli nokushininkisha kuli imwe, tatwakalande nangu cimo kunse yaico icili muli Ico, pantu Uyo e Mufula, kabili ilyo tatulacita ico, natukontamikefye imitwe yesu, pakashita akanono, kwishiwi lyepepo.

¹² Mwe Lesa, nge fyo twiminine muno bushiku mu Kubapo Kwenu, noku kwishiba umubili wesu uwanaka, ukutila twabafye ulukungu lwa lino isonde. Imwe mwatuleta nga bantunse, ku kucindika no kusumbula Imwe. Kabili tulemona ukutila imyeo yesu ne cifulo cesu fyaba mu maboko Yenu ayapalwa. Kabili natuibika fwebene, ku cicetekelo, mu minwe Yenu, ukusubila ukutila icifulo cesu ica Muyayaya cikapelwa kuli ifwe, ukwikala na Imwe umuyayaya mwi sonde ilyawamisha, uko tatwakatale ukukwata amapepo yabalwele na balekabila. Takwakabe icilamba ukupona ukufuma petobo. Takwakabe u— uwanaka, uwamikone umuntu uukatala ukwisa. Lelo tukaba abaice kulya, inshiku pe, kabili ubukata bwakwa Lesa bukaba pali ifwe. Kabili tatwakafwaye ubundapishi, pantu tukaposhiwa Umuyayaya, inshiku pe. Ilyo ici cibumbwa ico ifwe tuli nomba cikapilibulwa nokulengwa mu mubili ngo mubili Wakwe wine uwabukata, lyena tuka Mumona nga fintu Ena aba. Mpaka ilya ora iyapalwa ikafike pali cila umo pali ifwe ukwisa, ifwe tulefwaya ukubika ukubomba konse uko twaishiba ifyakucita, kukusumbula i Shina Lyenu ilikalamba, ne citetekelo ca musango ifi nga fintu Mwatupela.

¹³ Nipa bushiku ilyo uku ukulongana ukunono pano muli ino ncende inono iyacibukisho tabulafika, mukwibukisha ukupuputulwa kwa kubalilapo uko twakwete pano. Kabili ikalamba, imilimo iyapulamo iyo Mwatulangisha ku kuboko

Kwenu ukukalamba ukwa maka. Ukufuma kuno kwalitwala ukupuputulwa ku calo conse. Kabili ukushinguluka isonde, muno bushiku, imililo iya kupuputulwa ilebilima pa mpili, kabili abaume na banakashi baleundapwa ku kucishiwa kwabo na malwele, kabili baleisa mu kwishiba Lesa uwa cine kabili uwa mweo. O mwe Shikulu Lesa, pongololeni u Mupashi Wenu pali ifwe muno nshita ya bushiku, Shikulu, mu fipimo ifikalamba.

¹⁴ Kabili nga cakutula cile Musekesha, Shikulu, nga cakutula cena cili mubutantiko Bwenu ubwa Bulesa, tulelomba, O mwe Lesa, ukutula muli ici cikulwa Mwalatendeka ici icabupe icipya ukubomba, ukutula aba abashala kunuma, ukufuma mu mabala, kabili baliba abashilika ba mapepo, bena bengamona, pamuku wakubalilapo, ukuboko ukukalamba ukwakwa Yehova ukwenda muli iyi nshila ipya (Cipeleni, Shikulu.), kabili nokuba abakumako ku fisabo. Twalombafye mukuicefya ukutula calapelwa pano, ukwishiba ukutula cili nokuba pancende pamo, pantu tuleumfwa ukutula cili mu kusakamana Kwenu ukukalamba ukucita ico.

¹⁵ Nomba tupaleni, Shikulu, ilyo tulepilibula amabula ye Buuku, icapalwa i Cebo Cenu ica mushilo. Lekeni imipashi yesu isulwe ukupokelela cena, Shikulu. Kabili ilyo ukulongana kwalaisalwa muno bushiku, kabili twatampa ukuya ku mayanda yesu ayapusana pusana, lekeni tulande nga balya abalefuma ku Emmausi, “Bushe imitima yesu tayacibilima mukati kesu, muno bushiku, ilyo Acilalanda naifwe munshila?” Pantu twalombela ifi mwi Shina Lyakwe kabili ku bukata Bwakwe. Amenii.

¹⁶ Muno nshita ya bushiku Nsalile, ukubelengafye a Malembo, ama versi ayanono, nga cakutula mulefwaya ukwisula kuli cena, kwi Buuku lya Shamfumu, I Shamfumu Wacimo, kabili chapitala 18 uwa Shamfumu Wacimo. Kabili Ndefwaya ukutampa ukubelenga ukufuma pa versi 17. Kabili Ndefwaya ukubula lyena, nge sambililo: *Uku Musumbula Ukufuma Mulyashi Lya Kale*. Nomba, imwe mwe balelemba ico, Ine limbi kuti na ambula ico nakabili: *Uku Musumbula Ukufuma Mulyashi Lya Kale*. Nomba versi ya 17 iya chapitala 18 iya Shamfumu Wacimo.

Kabili caishile fikilishiwa, lintu Ahabu amwene Eliya, ukutula Ahabu atile kuli ena, Bushe niwe weulecusha Israele?

Kabili aaswike, Nshacusha Israele; lelo iwe, ne ng'anda yakwa wiso, pa mulandu wakutula walilekelesha amafunde yakwa SHIKULU, kabili ukutula iwe walikonka Baali.

Nomba kanshi tuma, nokunkolonganikila yonse Israele ku lupili lwa Kameli, na ba kasesema bakwa Baali imyanda ine namakumi yasano, naba kasesema

ba tulubi imyanda ine, abo abalya pe tebulo lyakwa Yesebeli.

Eico Ahabu atumine abana bonse ba Israele, no kukolonganika bakasesema capamo pa lupili lwa Kameli.

Kabili Eliya aishile ku bantu bonse, kabili atile, Nipanshita nshi mwaiminina pamatontonkanyo yabili? Nga cakutila SHIKULU ni Lesa, mukonkeni: lelo nga cakutila ni Baali, lyena mukonkeni. Kabili abantu tabamwaswike ishiwi nangu limo.

¹⁷ Twiminine muno nshita ya bushiku pa mupaka, kabili tulemona ukwisa mukucitika, nokusokololwa, ifintu fibili ifikalamba. Kabili filya ifintu ifikalamba fibili nifi: cimo pali fyena kupwa kwe lyashi lyakale, kabili cimbi kupwa kwa nshita. Kabili abengi abaume abakalamba, ukupita mu nkulo, balikabila ukumona ino ora iyo ifwe nomba tulepalama. Kabili ilyo tuleikala nomba muli uku ukuwa kwa kasuba akafwa nokutula kwa Lubuuto lwa Muyayaya, Ndeumfwa ukutila tuleikala muli imo pa nkulo ishikalamba isho umuntu atala suminishiwamo ukuba no mweo, pantu cena e kwisalila kwa nshita kabili ukusakanyamo kwa Muyayaya. Ilyashi lyakale litweba fye ifyo twabelenga, ifyo fyali. Lelo ifyo fili kuntanshi fyaba mukuboko kwa kwa Lesa. Kabili tulesanga ukutila, ileelo, ukutila takuli ilyashi lyakale nganshi ililelembwa, pantu Nshiletontokanya ukutila lyena likabomfeshiwa.

¹⁸ Ifi fyonse fibili ifyakucitika ifikalamba fileya mumenshi ayepi. Icakumwenako, i...Ifyo tulesenda ubucushi bwa calo. Nobucingo bwa calo buleya mu menshi ayepi. Ukwenda ukushinguluka, pe sonde lyonse, cilemoneka kwati te calo cesu fye ceka, lelo takuli icalo icishibe fye ifyakucita. Cilemoneka kwati kuli icimfulunganya konse konse. Naya mu Africa, bena bonse baletina palwa kwima pakati ka bantu, kabili kommunisimu ukupyanga mu calo. Naya mu Switzerland, inshila imo ine. Kabili nefyalo fyonse fimbi ifyo Natandalila, kulemoneka ukuba ulya umutende uushaikatana konse konse.

¹⁹ Nomba namwishiba, Shikulu wesu asobebe inshita yapala ifyo ukwisa, kabili kuti kwaba “ukukansana pakati ka fyalo, ukufulunganishiwa nenshita, ukusakamikwa pakati ka fyalo.”

²⁰ Kabili twalyesha fyonse ifyo fimoneka nge fingacitwa ku buntunse, ukucilenga ukutwalililako fye pakashita. Lelo Ndecetekela ukutila cileya ciletupwilafye. Nshilecetekela ukutila kuliko icintu cimbi ico twingacita pali cena. Tulifye kumpela yaciko. Twalyeseshe pakashita akanono, ukukwata imfumu, kabili shafililwe ukubomba. Nomba baeseshe amaisosele; cena tacibomba. Kabili ifwe twalyesha...Bena balyesha bakateka ba buluku, kabili cena tacibomba. Kabili cila umo amoneka ukucepelako fye panono, cila nshita. Nomba

twiminine pa nshita iikalamba ilyo icintu icili conse kuti cacitika. Kuti capwa, mu ma miniti yasano, ukutila icalo conse kuti calambalikwa ku lukungu.

²¹ Kabili nga cakutila tuli pali ilya nshita, nipesa apo i Chalichi cilingile ukuba? Ubwafya ubukalamba!

²² Lyena, pamo, natukwata ubwafya bwa bwikashi bwapa ng'anda. Cilemoneka kwati ubwikashi bwapa ng'anda buleya mumenshi ayasha shika. Cena caleba, mu ng'anda, ukutila wishi, umutwe wa ng'anda, kuti aikalako mulucelo, nokulanda pamo nolupwa lwakwe, kabili bonse balefumya Baibele ya kale iya lupwa no kubelenga fye panono, kabili—kabili bonse ukulongana ukushinguluka itebulo nokukwata ipepo. Imwe tamumona ico nakabili. Kabili ilyo ubushiku bwapwa, kabili panuma nyina nasamfya ifipe, bena bonse kuti balongana nokubelengako nafimbi muli Baibele, nokupepa ilyo tabalaya mukulala.

²³ Bucintomfwa bwa bana mucine cali i—icintu icakosa ukusanga muli shilya inshiku. Abalumendo bonse baile mu mpanga mu kubomba. Kabili abakashana bale afwilisha bamayo nokuwasha kwabo, kwisamba ku ka mulonga. Lelo, ileelo, tutinikafye ibatani ilinono kabili ifipe fyonse nishi fyabombwa. Kabili mayo ali muli motoka kabili naya ku kusefya kwa makadi, nangu kunse naya ale endauka mumisebo. Kabili—kabili u—umulimo ubombwa na talakita kabili tatukwete fye nangu cimo lelo libumba fye ilya banang'ani, abantu abekala fye.

²⁴ Kabili ubwikashi bwa pa ng'anda bwaba ubwa kukana poswako amano, mpaka Baibele yabikwa kunuma, mpaka bena kuti bafwaya pali ora imo ukusanga umu, mu mayanda ayengi mu America. Balaya ku chalici pa Mulungu ulucelo, kuli bukapepa bwabo, mupepi nama miniti amakumi yabili. Kabili nga cakutila kakumba asenda mupepi nama miniti amakumi yatatu, ena kwitwa kwi bumba. Cena ni cinshi? Ubwikashi bwa pang'anda bulepwa.

²⁵ Kale cali ukutila wishi na nyina baletemwa no kuicindika no kuisakamana umo nomubiye. Kabili ilyo ali umukote kabili uwamfwi, ne nkanshi, kabili icinso cakwe icilanda conse icakonkontana, nama kalashi yakwe yalelebelu pamulu wamona wakwe, taata amutemenwefye filya fine amutemenwe ilyo ali umwaiche kabili uwayemba.

²⁶ Lelo, ileelo, Nshilepilibula ukuba uwashupa, lelo ilyo abako fye panono umukote, amucinja fye nowayemba umupya. Cilemoneka ukuba muli iyo nshila, kwati kucinja imyotoka nangu icintu cimo. Cilemoneka kwati kulya ukutemwa ukwa cine ukwalupwa takwabapo mukucilapo. Icintu fye cime calicitika; ubwikashi bwapa ng'anda bulepwa. Ifwe tatwakwata ing'anda yakale iya bena America nga fintu twakwete yena, imyaka iingi iyapitapo.

27 Kuliko nacimbi icintu icintu ico Ningatemwa ukulanda, ico ecimbi icilepwa, ni, bucibusa bulepwa. Tacilemoneka kwati na tukwata ifibusa ifyo twalekwata. Kabili bacibusa abo twakwata teba cibusa bacishinka ngefyo bali. Caleba, kuti Naibukisha, ilyo umuntu umo alwele mu bena mupalamano, ukutula abantu bonse baleisa noku bafwilisha nemilimo yabo yonse, nokupela ukuboko ku cili conse icali nokucitwa. Ukwikala pamo nabena ubushiku bonse panshita. Nga fintu Nalandapo ilingi line, ca cine, ukutula, tatwishiba bwino bwino ukutula umwina mupalamano nafwa mpaka twacimona mwi pepala. Buci busa!

28 Batata balikwata imfungulo sha pa ng'anda, kabili bamayo balikwata imfungulo. Kabili bonse babili bali kunse kabili nabaya, citika wa bushiku. Kabili abana, tabeshibe uko bena bali. Kabili abana abanono bali nowakusunga abana. Kabili iyo enshila ubwikashi bwikalilwamo.

29 Bushe mwalishiba ukutula Baibele yalisobela fyonse ifi fintu? Kanshi ni cinshi nombamba? Nico icakutula twiminine mu cifulo tuletamba uko ifi fintu filepwa.

30 Lekeneni tusende ubwikashi ba chalichi. Kulya eko conse catendekela. Ubwikashi bwa chalichi bulefuma. Abantu basendafye ichalichi, ileelo, mupepi na kalubi, nga akamuti ka kalubi. Ukuya nokwikala mu chalichi, ama miniti yasano, kabili, "Nincita bukapepa bwandi." Ukulipila umusangulo wenu, conse ico cili, ukulipila kakumba. Tabapanga fye ifyo; balakwata ica kulya ca cungulo icinono, kabili bacipangila kakumba. Kabili nga cakutula tekushiwe, aya ku cifulo cimo icili nokumupela amalipilo ayasuma. Cilemoneka kwati kakumba tetwa na maka ya Bulesa nakabili. Cilemoneka fye kwati cena catendeka ukuba litiketi lya kulilapo kuli kakumba. Ukutula, abantu ukuli konse bamupela indalama ishingile, kulya eko aya. Cena tacilingile ukuba muli ulya musango.

31 Cifwile caba ukutula umuntu aitolwe na Lesa kuncende. Kabili nga cakutula alingile ukulambalala palya nga fintu Eliya acitile, pamulu wa lupili, pa mulonga wa Cherith, no kusubila ba mwankole ukumulisha, ena alingile ukwikala mpaka umulimo wakwe uwa Bulesa wafikilishiwa. Te mulandu nga cakutula kuti akwata ikobili, nangu iyo, cilingile ukuba ubwite bwakwa Lesa, pakubala.

32 Lelo cena, cilemoneka, calipilibulwa ku bwite bwa ndalama, nangu icifulo icikalamba nganshi kabili icintu cimo muli ulya musango, nangu ukuba umuntu uwaishibikwa nganshi kabili ichalichi cikalamba, nangu icintu cimo icaba ngefyo.

33 Kabili nombamba ichalichi, mulya, balicilekelesha. Balitampa ukubutuka ukufuma. Ukucintamba fye ilyo cilecitika.

34 Nombamba Ncili ne myaka ya kufyalwa pesamba lya makumi yasano. Kabili kuti Naibukisha ukuya ku chalichi ca Baptisti nama chalichi yaba Methodisti, nokubamona mukupuputulwa

ukwakale, lintu bena balepunda nokulumbanya Shikulu, no kwenda ukuya nokubwela umwakupita nokupapatila aba bembu ukuya ku cipailo. Imwe tamumona cilya ukuli konse nakabili. Balekwata ukulongana kwa mapepo ukwa nshita yakale munshita yakupuputulwa, kabili umubembu mubena mupalamano, umulumendo nangu umukashana, kabili bena ba mayo naba taata abakote balepepa nganshi mpaka bapepa ukushininwa pali balya abana, kabili bena kuti bapanga inshila yabo ukwisa ku cipailo, kabili kulya ukwisa kuli Kristu.

³⁵ Lelo tamumona ifyo nakabili. Cilemoneka kwati cilya mu menshi ayashashika. Cena tacilemoneka kwati cilingile ukuba muli ulya musango.

³⁶ Kabili lyena cali ukutila ifingi ifya filonganino fyonse kuti, mu myaka yapita ilyo balekwata ukupuputulwa mu chalici cimo, yonse yambi ama chalichi yalebombela pamo. Kabili baleisa mukwafwilisha, nokutuma ba membala babo ukwisa, nokwisala ama chalichi, kabili ukukwata ukupuputulwa. Tamucimonapo ico nakabili.

³⁷ Nomba ni cinshi icicitikefye? Kabili ni cinshi ico muli nokucita pali cena? Cena cilefikilisha fye i Cebo cakwa Lesa uwa mweo. Kabili cilesontelela, ifipanda fibili: cimo pali fyena, inshita ukupwa; kabili cimbi cimo, u Kwisa kwakwa Shikulu Yesu. Pantu Mupashi wa Mushilo mucine alandile nokutila, “Munshiku shakulekelesha ama chalichi yakaba ayakula imwitwe, ayatumikwa, ayatemwa ukwangala ukucila ukutemwa Lesa; ayatalama, ayalwambo, ayashakwata ukuiteka, kabili yakaba ayakususha balya ababa abasuma.” Eico nga cakutila Baibele yalisobela ifintu fya musango filya ukuba, musango nshi twingasubila icintu cimbi icashala kano ico ukucitika? “Ukukwata imimonekele ya bukapapa, nokukana Amaka yabuko.”

³⁸ Kapiteni muli ici calo ileelo, ifyalo fyesu, nokusanga abanono nganshi abacetekela abo abacetekela; Ndepilibula, abacetekela abacine abo abacetekela ukutila Yesu Kristu icine cine wa mweo. Mwamona, bena bakwata i chalichi ku kalubi. Twalipita muli ico, inshiku ishinono ishafumineko, mukufundisha kwesu. Tulaciposa pa chalichi ca Katolika, utulubi twabo, no kufukamina kuli cena ilyo balepita pa chalichi. Kabili ba Protestanti baba fye ababipa pamo, pantu baya fye kulya umuku umo mukashita. Kabili limbi bamo muli bena bayako fye umuku umo pa mwaka, kabili cilya ni pe Pasaka.

³⁹ Nalyumfwile kashimikila kuno tekale sana, mu musumba, uyo walandile ici. Atile, “Naebele abantu bandi bonse, pe Pasaka ulucelo, ‘Iciminshiminshi i Cansansa kuli imwe.’” Atile, “Nshakabamone nakabili mpaka pa Ciminshi minshi nangu pe Pasaka likakonkapo. ‘Iciminshi minshi Cansansa!’”

⁴⁰ Kabili ilyo twiminine pano, ukumona ifi fintu ukufimbulwa, kabili cila umo muli ifwe abantu abafwa, kabili twalishiba ukutila icintu cimo cilingile ukucitika. Teti citwalililepo fye ngefi.

⁴¹ Umuntu onse takwata inshita yakwiminina pama miniti yasano. Baba fye pakusunka nokubutuka, kabili ukwangufyanya nokwiminina, ukupita mu musebo. Lintu abana bacilaisa mu musebo uukalamba muno cungulo kasuba, Nacilaisa . . . Nangu, munshita ya kasuba, caciba. Nacilafuma ku New Albany. Kabili apa pacisa namayo ukupita mu musebo, pakati ka balya abana, mupepi. . . muncende yakwendela pali ba mailoshi amakumi yabili, mupepi naba mailoshi amakumi mutanda nangu amakumi cine lubali pali ora, na maka nganshi nge fyo engabutuka. Kabili ni kwisa uko aleya? Mu ma miniti ayanono, Nacitila, “Cinshi ico uletontonkanya pali cilya?” ku muntu uyo waciba pamo na ine. Apa pacisa imyotoka nashimbi shibili shilecimfyanya, icapala ukubutusha imyotoka, palya pene fye pakati ka balya abana. Ukupita mu musebo wesu mulya umo twikala, mu lucelo, caba kwati musebo wakucimfyanishishamo imyotoka; mfwile naangufyanya ukuya ku ng’anda nokuya wamya ifipe, nangu ukumfwa kuli Arthur Godfrey, nangu icintu cimo. Nikwisa uko uleya? Bwafya nshi bulipo? Icilingele icintu conse ukuba icakalipa, mulandu wakutila abaume na banakashi balisanguka abatemwa ici calo ca nomba. Icintu icikalamba, cilingile ukuba, kuti caba ukwisa ku nga’nda ukubelenga Baibele kabili ukukwata inshita ya kupepa.

⁴² Ndetontonkanya pali nyina wakwa John Wesley, Susanna. Ali ni nyina wa bana ikumi limo na cine lubali. Kabili alikwete inshita yakuposa, Ndetontonkanya, caleba limbi ba ora babili nangu batatu cila bushiku mwipepo. Nokukusha kabili ukufyala abana ikumi limo na cine lubali, uyo wafyele umo pali bakashimikila abakalamba mwisonde, kabili umo pali bakalamba abakalamba banyimbo aba bulya bushiku, Charles na Yohane. Pantu, asendele inshita ukubombela Lesa, kabili tekuposa inshita kufintu fya mwisonde.

⁴³ Kabili lintu twamona umufula wa calo cesu, umufula wa ng’anda yesu, umufula wa chalichi cesu, uleibila, nomba, mweba bwananyina, cinshi ico twingacita? Nomba, Ndefwaya ukulanda ici. Oh, nga cakutila Nakwete ishiwi ilyo Ningalanda ukutwala iciunda kwisonde! Twalikwata umufula uwakosa uwashalako, nacilya a capalwa i Cebo cakwa Lesa ica mushilo, Baibele. Pantu imyuulu yonse ne sonde fikapita, lelo i Cebo cakwa Lesa tacakapite. “Kabili pali ici Cilibwe,” Lesa atile, “Nkakula i Chalichi Candi, kabili nempongolo shakumbo tashaka Canshe.”

⁴⁴ Eico ifyo lyaba ishuko ilyapalwa kuli ifwe bonse, ukufika kulya nokusenda Baibele iisuma iyakale iyakwa Lesa, nokupilibula amabula kunuma, kabili nokwishiba ukutila tulebelengafye mukulungatana i Cine. Kabili ukumona ukutila

ishi nshita shacitike munshiku ishapita, pantu cilanda pali Lesa wamulyashi lyakale. Kabili inshilafye imo iyo ifwe tufwile twabelamo, ukushipikisha pamo neshi inshila, nangu uku—ukuponena mumulongo, caba ukwita, ukufuma mu lyashi lyakale, ulya Lesa uwamulyashi lyakale. Pantu ukupita mu nshiku shonse, mukonaulwa kwe lyeshi, ilyo Kristu talaisa, kabili pa fintu fyalecitika ifyalekana lekana, Ena tatala ukufilwa, ilyo Ena aitwa. Ena lyonse aba uwalungama.

⁴⁵ Ndetontonkanya pa nshita nomba, ukutila ilyo icalo cali muli bunkole. Cali ni Israele. Kabili bali mulya mu Egypto kabili balengelwe ukuba aba kosa kabili abashangila, ku kubombela abena Egypto. Camoneke kwati bonse baishile ba fye abatalala. Bushe mwalishiba ukutila Israele ali mu Egypto ukwingishamo imiku ibili ukutula apo United States abela icalo? Ifwe tatucilile pa myaka umwanda umu namakumi yasano nangu amakumi cine lubali iyakufyalwa, icintu cimo icaba ngefyo. Kabili bali imyaka imyanda ine na makumi yabili mu busha, nangu mulya mu Egypto. Lelo kwaishile inshita, lintu camoneke kwati isubilo lyonse lyalipwile.

⁴⁶ Lelo kwaliko umwaume umu no mwanakashi uyo wamoneke ukukwata icicetekelo muli Lesa wamulyashi lya kale ilyalandile kuli Abrahamu munshita ya bwafya, kabili bacetekele ukutila kuti ba Mwita na Ena kuti aasuka. Kabili cali ni Hamu-... Amramu na Yokobeti, umukashi wakwa Hamu-... Amramu, nyina na wishi wakwa Mose. Kabili nga pano, inshita imo iyapitapo, Naleshimikila kabili napele ica kumwenako icinono ifyo ulya Amramu alebwela ku ng'anda ubushiku, kabili kuti atila, "Yokobeti, Ninaka icine cine." Kabili nefipumo ifipya mu numa yakwe, ukufuma ku—kubwembya bwa mukalamba wancito.

⁴⁷ Kabili ena kuti aikala panshi no kushipikisha, limbi, nokusamfya i—ififulo, nokulila nokutila, "Oh, Amramu, bushe tapali nangu cimo icingacitwa?"

⁴⁸ Kuti namumfwa alelanda ukutila, "Oh, wemutemwikwa, nga cakutila waciba kulya naine ileelo, nokumona ifyo bacilauma balya abalumendo bacaice, ukwasha ukutinta filya ifisendo. Lelo baciba ababula uluse. Bacilabacita kwati ni nama. Kabili balya e baume besu abacaice aba Israele. Bushe tapali icintu cimo icingacitwa?"

⁴⁹ Ico eco Ndesunguka nomba. Ukumona abalumendo besu imisepele, abo abakaba abaume na banakashi ba mailo, imisepele yesu ileo. Imishishi pesamba lya mikoshi yabo, namatoloshi nababwesha pesamba lya ntungu shabo, ne mfuti iyabikwa ku lubali lwabo, umushanga ku lubali lwa kanwa kabo. Bushe cikaba cinshi? Bwena bucili busha pesamba lyakwa ciwa. Bushe tapali ifyo twingacita?

⁵⁰ Kabili Amramu, limbi umo pabali fye mucalo, uwinganina pama sitepu ayanono, temulandu ifyo aali uwanaka. Kulya, cila nshita ya bushiku, ena kuti aita pali Lesa wakwa Abrahamu, Untu asambililepo uyo waishile kuli Abrahamu, nokwisa kuli Yobo, nokwisa kuli Isaki, nokwisa kuli Yakobo, mu ma ora yakupelelwa. Kabili, mucine, nga cakutilla Ena ali ni Lesa mubushiku bwabo, Ena kuti aba Lesa muli bulya bushiku.

⁵¹ Kabili nga cakutilla Ena ali ni Lesa mubushiku bwakwa Mose, Ena ni Lesa ileelo. Alingile fye ukwitwa ukufuma mulyashi lyakale, nokwitwa pancende ya mulimo.

⁵² Kabili Ndemona Amramu, ubushiku no bushiku, te mulandu ifyo aali uwanaka; ico cashininkishe icicetekelo cakwe muli ulya Lesa.

⁵³ Lelo, ileelo, abantu, nga cakutilla bakana ukukwata icili conse ico baipushapo, umuku wakubalilapo bapepa, bena bamoneka ukutontokanya ukutilla Ena alifwa. Ico tulekabila baume na banakashi, ileelo, aba mupashi wabulamba, abaume na banakashi abo abaipelesha ukwikatilila, mpaka bena bamona Lesa uyo icine cine uwaba uwamweo, aisa mukubomba, uyo uushakasende “iyo” pa kwasuko. Bali abaipelesha ukwikala naco. Nga cakutilla nabalwala, na dokota nalanda ukutilla teti babe bwino, libe i Cintu cimo muli bena cilabeba ukutilla bali nokuba bwino. Ikatilileni, te mulandu necilecitika! Bushe mwali ilunda kuma chalichi ya calo ca filonganino, panuma mwapwisha yonse amaka yenu ukufuma mukwenda ukufuma ku ncende ne ncende, kabili nalyo line mwafilwa ukusanga ukutusha? Kucili Lesa uwasuka ipepo no kupususha ukufuma ku lubembu.

⁵⁴ Kabili nga fintu tulemona, Amramu, pali shilya inshita sha bushiku ishakunasha, inuma ilesuma umulopa, ukunina pama sitepu nakabili, mpaka tuu na fili koloko mulucelo, alepepa, kabili camoneke kwati ena alelanda fye ku mwela. Panshi ya mutima wakwe uwa ci Yuda mwalepya icicetekelo ico imyela ya kutwishika taingafumyapo.

⁵⁵ Ulya e musango wa baume na banakashi tulekabila ukwisa monekela pancende ileelo. Nga cakutilla Taswike muno nshita ya bushiku, Ali nokwasuka mailo ubushiku. Nga cakutilla Taswike muli uno mwaka, Ali nokucita umwaka uukakonkapo. Pantu, Ena ni Lesa; te *ka* lesa, lelo *ni* Lesa.

⁵⁶ Kabili tulemumona, ubushiku no bushiku, lintu Amramu alenina pa masitepu. Kabili Yokobeti aishile kuli ena nokutilla, “Amramu, wemutemwikwa, wikele pamulu pano ulepepa ubushiku bonse. Mulandu nshi tawingebela bamo abalumendo uko ubombela, nokuleka bena ukupepa pakashita akanono?”

⁵⁷ “Ukuba, wemutemwikwa, nga cakutilla bena bakana ukucita ico? Umuntu umo afwile acita ico. Umuntu umo afwile apepa ukupwisha.”

58 Uyo emusango umwina Kristu onse afwile ukumfwa muno bushiku; te kulolela umuntu umbi, lelo ukusenda intanshi, fwebene, no kupitamo. Nga cakutila twalicetekela Baibele ukuba ilyashi lyakale, lyena nakabili li Buuku lya busesemo ilyo lilanda ukutila ulya Lesa umo wine akema mu nshiku sha kulekelesha. Kabili yena ni nshita Yakwe ukwisa monekela pancende.

59 Ico eco Amramu aishibe. Ukutila Mose aliseseme. . . Nangu, te Mose. Njeleleniko. Abrahamu alipelwe ubulayo kuli uyu Lesa uwamu lyashi lyakale, Uyo uusha aswike pa myaka imyanda ine, ukufika apo twakwatila ifyasungwa. Lelo Ena apangile ubulayo ukutila Ena ali nokubafumya.

60 Kabili, mukumoneka, ifwe twalikwata Lesa uwaba tondolo pa nshita itali, lelo inshita naifika apo Ali nokwima pancende.

61 Ubushiku bumo lintu Amramu apepele, limbi, pamyaka iingi. Kabili imishishi yakwe nomba yalesanguka iyamfwi, kabili ukwabula ukulubulwa, lelo caleya cilebipilako fye. Inshita imo iya bushiku aishile isa fye mu mulimo. Ulya e musango tulingile ukucicitilamo; ukuya fye mu mulimo. Atile, “Mwe Lesa, Mwalaile ici. Kabili twalilolesha kuli cena. Kabili tulemona ifishibilo fyonse pano, kabili inshita ili mupepi. Yena ninshita Yenu iyakucitapo icintu cimo pali cena.”

62 Ilyo ali mukushika nakatina mwi pepo, alepepa no mutima wakwe onse, ena aloleshe, uwaiminine mucifutu. Afikine mu menso yakwe nokulolesha nakabili. Palya paiminine Malaika nafumya no lupanga. Atile, “Ukuulubulwa kuleisa. Kabili iwe uli nokuleta umwana umwaume mwisonde, kabili ena euli nokubalubula.” Mwamona?

63 Lesa lyonse alasuka amapepo, bushe Tacita ifyo? Nga cakutila twaikatililafye!

64 Mose, ilyo atungulwile abana ba Israele, mu cishinka, mu matololo, kabili aishile kuli Bemba wa Kashika. Kabili impili kulubali lumo, nefiswebebe kulubali lumbi, kabili ifita fyakwa Farao ulu lubali, kabili Bemba Wakashika ku ntanshi yabo. Kabili balikakilwe mu mukoshi uunono. Camoneke kwati nangu fye bubumbo kuti bwalila. Cinshi calacitika? Cabapwila bena. ifita fyakwa farao, amakumi yama kana, aya kubapepeka.

65 Lelo cinshi ico abantu? Batendeke ukungw'inta nokuilishanya. “Oh, nga caliweme ngacakutila twaikele kulya mu cifulo cesu uko twabelele.”

66 Lelo kwali umo pakati ka balya bantu, uwakwete ulubingu lwa cicetekelo cakwa Lesa icalopya mu mutima wakwe, uyo wacetekele ukutila Lesa wamulyashi lyakale kuti aima pancende mu bwafya ubuli bonse. Mose aliminine na maboko yakwe mu mulu kuli Lesa, kabili alipepele mpaka Lesa uwamu lyashi lya kale aishile monekela ukuba Lesa muli buno bushiku. Kabili Ena

aiswile inshila, kabili Israele apitile mu menshi, pa mushili uwa uma.

⁶⁷ Oh, tapapitile inshita panuma yaico, mpaka Yoshua atungulwile ibumba limo line, nangu abana babo, ku Yorodani. Kabili cali mu mweshi wa Shinde ilyo utumilonga tonse tufimba, kabili Yorodani ali imiku isano ukulingana nobukulu bwakwe. Ukumona ukutila uuli onse umukalamba waba bulwi nga abaletele kulya ukupusanako kuli cilya. Kabili cali nipali ilyaine nshita, lintu takwali inshita iyakutoloka ulya. Lelo Yoshua aibukishe ukutila kwaliko Lesa uwamu lyashi lyakale, imyaka amakumi yane kunuma, uyo waiswile Bemba wa Kashika, kabili ena aitile pali ulya Lesa. Kabili ukutila Lesa aishileika mu maka ayakalamba, no kwisaba Lesa mu bwafya ubulipo, no kwisula Yorodani kabili baabwike.

⁶⁸ Cali imyaka iingi panuma, ilyo kubelenga kwesu, muno bushiku, isambililo lyesu ilyakubelenga, ilyo Eliya amwene icitipu ca cilya calo, kabili ali pa mulu wa lupili, kabili pa myanda ya myaka takwali ipepo ilya aswikwe mu Israele. Cibe, Eliya alishibe ukutila kwali Lesa wamulyashi lyakale uyo uwali nokwisa pancende. Kabili abeceshe isonde ilishacetekele ukwiminina mukubapo kwa uyu Lesa nokumona uyo wali nokwasuka no mulilo. Kabili Lesa uyo uwingacingilila abana ba ci Hebere ukufuma mwilungu lya mulilo aponeshe umulilo nokoca ilambo.

⁶⁹ Tapapitile inshita iikalamba panuma yaico lintu umuntu afwile, uweshina lya Lazalo. Kabili kwaliko Lesa uyo wali no mweo, uyo wingasenda Enoki ku Ng'anda ukwabula ukumona imfwa, nokusenda Eliya pamuulu weceleta lya mulilo. Kabili Ena aitilwe pa ncende, muli ora ya mfifi iya mfwa, kabili Abombele fye umusango Ena engacitilamo pa nshita iili yonse. Lelo, Ena ali ni Lesa wamu lyashi lya kale, lelo alimishiwe ukufuma mwi lyashi lya kale ukwisa ku bwafya bwalipo.

⁷⁰ Cena cali kulya kumpongolo ya Yeriko uko umuntu impofu aikele mumbali ya musebo, alelila. Isubilo lyonse lyalipwile. Takwali ba shing'anga bakumucitila icisuma icili conse. Indalama shakwe shalipwile. Takwali icashele kuli ena kano fye ukwikala palya no kulota panshiku shinono, ukufika ilyo imfwa yali no kuba ukutuusha ukusuma. Kabili ubushiku bumo, ukwisa mu musebo, Lesa uwamu lyashi lya kale aishile monekela pancende, mu bwafya ubulipo. Lesa aiswile amenso ya mpofu.

⁷¹ Cali ni mung'anda yakwa Jairusi, umu ba dokota bafililwe, nokubweshwa umukashana munono kuli...ukuba kukufwa. Kabili imfwa yaishilemo nokusenda umutengo wa iko uwabipisha, kabili yasendele umwana fye umo, ing'anda, umukashana umunono uwamyaka ikumi limo na ibili, nokumulambalika mu cipuna. Ilyo kashimikila umunono

uwa mutima watobeka shile icilonganino cakwe nefibusa fyakwe fyonse, lelo aibukishe ukutila kwaliko Lesa uwamu lyashi lyakale uyo uwingabusha abafwa. Kabili aile muku Mufwaya.

⁷² “Fwaya, kabili iwe uli nokusanga; konkonsa, kabili cena cili nokwisuka kuli iwe; ipusha, kabili cili nokupelwa kuli iwe.” Ena acili ni Lesa umo wine.

⁷³ Lintu uyu Lesa, ukwikala mu mubili uwitwa Yesu, u Mwana wakwa Lesa, ilyo Aitilwe pa ncende, aitilwe ukufuma mulyashi lyakale, Lesa Uyo waleimya abafwa mu Cipingano Cakale, ukubwesha umweo ku mwana uwafwile ukupitila muli kasesema. Ukutila Lesa tekuti afwe. Ena ni Lesa uwa Muyayaya.

⁷⁴ Ulya umwana uwalambalele palya pa busanshi, natambalala. Kabili umunono Jairusi alishibe ukutila umwina Shunami alipokele umwana wakwe, atile, “Ulya Lesa wamulyashi lya kale, ngacakutila kuti Aitwa mu mulimo, Aba ni Lesa umo wine ileelo.” Kabili ukufwaya ukupitulukamo, alyumfilepo pa Muntu—Muntu umo uyo walelanda ukuti alikwete amaka, kabili ulya ali ni Yesu wa ku Nasareti, Untu bonse bapatile. Lelo amwitile Ena pa ncende, pantu Ewali uwapalamishako umwiminishi uo enga sanga uwakwa Lesa muli bulya bushiku, Lesa wakwa Lesa wamweo. Kabili lintu Aitilwe pancende, kabili Lesa wamulyashi lyakale aitilwe, Ena acitile umusango umo wine Acitile ilyo Alandile kuli Eliya pali ulya umwana uwafwa.

⁷⁵ Leken nande ukucilapo ileelo, munyinane, nkashi, muli buno bushiku lintu ubwafya, kabili ilyo ipwalonda lilelya isonde, na malwele aya misango yonse; umo wine Lesa uwamulyashi lya kale uyo uwawamishe uwafibashi, uwaundepe abalwele, no kubusha abafwa, ni Lesa umo wine ileelo. Alelelela mu kusakamana pabantu Bakwe uku Mwita pa cifulo ca kubomba.

⁷⁶ Ulya Umo Uwingelela cilende pakucita ubucende imiku cine lubali mu bushiku bumo; Wene Uwingasangulula umubembu uwabipisha no kumulenga ukuba uwa buta nga cananika; ulya Lesa umo wine uwamu lyashi lya kale ali no mweo ileelo, ukusangulula umutima onse uwa fita uwa lubembu no kukana cetekela.

⁷⁷ Kwali umwaume uwakwete umulumendo uwakwete cipumputu ubushiku bumo, kabili amutwele ku chalichi, kabili nabasambi bashanine kabili bapundile ukushinguluka ena, pakashita akanono, kabili cena tacacitile icisuma. Lelo kwaliko Lesa uwamu lyashi lya kale uyo waikela. Ali uwaipesha ukumusanga Ena. Uku Mumona alefuma palupili, abutukile kuli Ena, nokutila, “Shikulu, kwateni uluse pali ine. Ciwa alisenda umwana wandi, kabili ena alikunkuluka no kuponena mu mulilo.”

78 Yesu atile, “Kuti nacita ico, ngacakutula wacetekela.” Ngacakutula wacetekela cinshi? Ngacakutula wacetekela ukutula Lesa uwamu lyashi lya kale acili no mweo ileelo. Kabili Aitilwe pancende, na cipumputu yafumine pamwana.

79 Ulya Lesa umo wine ali nomweo ileelo; ilyo ama chalichi yafilwa, lintu ifikansa fyacalo fyafilwa, lintu ifintu fyonse fyafilwa, kabili umuntu aphilwa, kabili nafyonse fyafilwa. Lesa teti aphilwe. Ena ni Lesa wa iyi iya kale, Baibele yamukupo wafiita kunuma. Ubulayo bwakwe bwaba fye ubwa cine nge fyo bwatalile ukuba. Kabili yena ninshita iyo abantu Bakwe baitile pali Ena, ba Mwimisho ukufuma mulyashi lyakale. Pantu calilembwa, “Yesu Kristu uwaba cimo cine mailo, ileelo, nenshiku pe.” Ena ni Lesa wamulyashi lyakale, kabili Ena ni Lesa wamunshita yanomba.

80 “Kabili mu nshiku sha kulekelesha,” Atile, “Nkapingolwela u Mupashi Wandu pa bantunse bonse, kabili ifishibilo ne fipapwa fikakonka abo abacetekela; pantu mwi Shina Lyandi bakatamfishamo ifiwa; bakalandila mu ndimi shipya; ngacakutula baikata insoka, nangu ukunwa ifintu fya bwanga, tafyakabacite ubwafya; kabili nga babika indupi shabo pabalwele, bakondapwa.”

81 Ulya ali ni Lesa wamulyashi lyakale uwapele ubulayo, kabili ifwe tuli bantu ileelo abamulemfwe Wakwe. Ifwe tuli mpaanga sha mukuni Wakwe, kabili Alelelela kuli ifwe ukwiminina no ku Mwita mu mulimo. Ukumwita Ena pa cifulo. Ukumumona Ena aya mukwenda. Ukumumona Ena ukucita ifyapulamo. Ukumumona Ena ukucita icintu ico muntu ali no kusunguka, no kufwena imitwe yabo, kabili ukwabula ukwiluka cena. Ena ni Lesa wamulyashi lyakale, kabili Lesa wamu bushiku buno. Alelelela ukwitwa ukufuma mulyashi lya kale.

82 Tatufwile ukulolesha pali Ena... Busuma nshi Lesa wamulyashi lyakale engacita kuli ifwe nga cakutula Ena ni Lesa wamulyashi lyakale? Busuma nshi Lesa wamulyashi lyakale engacitila Amramu na Yokobeti? Busuma nshi Lesa wamulyashi lyakale engacita kuli Mose? Busuma nshi Lesa wamulyashi lyakale engacita kuli Lazalo? Busuma nshi ubo uwa mulyashi lyakale (acita) Lesa acitile ku mpofu Bartimeyo pa mpongolo? Kabili busuma nshi Lesa wamulyashi lyakale engacita kuli imwe, muno bushiku, nga Ena taba cimo cine ileelo?

83 Aba cimo cine ileelo. Alelelela imembu shesu shonse, kabili alondapa amalwele yesu yonse. Lesa wa mulyashi lyakale, uwaitilwe ukufuma mulyashi lyakale, Ena akabalika muli buno bushiku bwa Lubuuto. Cinshi? Lintu inshita ilepwa, lintu ifikansa fya calo filepwa, lintu umweo ulepwa, lintu ifintu fyonse fileisa mukupwa, Yesu esa ku Lubuuto. Ilyo fyonse fyalikumanya ubonaushi bwafiko, Ena acili alabengeshima,

“Cananika uwa mu Mipokapoka, u Lutanda ulwa Buuta kabili ulwa Lucelo.”

⁸⁴ Ena aba cimo cine mailo, ileelo, ne nshiku pe. Iteni fye pali Lesa wamulyashi lyakale, nokumumona Ena ukuba Lesa wa nomba, uwaimishiwa ukufuma mulyashi lyakale, mukubengeshimafye nga fintu Acitile lilya. Ali nokucita cimo cine. Ali nokucita cimo cine. Ali nokwelela cimo cine. Ali nokundapa cimo cine. Inkumbu Shakwe shaba cimo cine. Ubufwayo bwakwe bwaba cimo cine. Kabili Amaka Yakwe yaba cimo cine. Aba cimo cine. Alelolela payesu . . .

⁸⁵ Teti umwite Ena nemilomo yobe. Tesa ukupitila mukwimya kwa milomo. Esa ukupitila mu cicetekelo. Lintu icicetekelo cenu; tepepo lyenu ilitali, nokubilima kwenu.

⁸⁶ Lelo Ena esa kuli cilya icinono, icicetekelo icashibantukila ico cili mukati ka mweo wenu, ico cingekatilila nokutila, “Ico cintu icinono icaba, ecindetele kuli ili ihema muno bushiku, kuti cabutisha umweo wandi cipya cipya, kuti cantuma ukufuma pano, ukubilima nokwimba, nga filya utuni tucita mulwelele.” Mulandu nshi? Ena ni Lesa wamulyashi lyakale kabili Lesa wamuli buno bushiku. Alelolela ukwitwa ukwisa. Ita pali Shikulu. Ali nokukumfwa iwe. Landa na Ena, mu malumbo. Pepa kuli Ena no ku Mucetekela. Ena ali no kwasuka.

⁸⁷ Kabili aya mashiwi Ndelanda, mukwisala. Ulya e mulandu wine uku kulongana, muno bushiku. Ulya e mulandu wine uku kulongana kwatendekela. Ndecetekela ukutila Lesa uyo wanjebele, imyaka amakumi yabili na cine lubali iyapitapo, ilyo twabikile ili libwe lya mufula mukati mulya, ukutila Nkashimikila i Mbilansuma ukushinguluka isonde. Aciletele mukufikilishiwa. Lintu basekele nokutila, “Nikwisa uko uleya, Billy, na masambililo yobe aya mu giledi sebeni?”

Natile, “Ndeya mwi Shina lyakwa Shikulu Yesu.”

⁸⁸ Lintu Nashimikile imbila yandi ilyo nshilaya, imyaka ikumi limo na umo iyapitapo, kuno kucintamba, na Missisi Gertie uwikele palya, aleimba lulya, *Cetekela Fye*. Kabili ipaka ilikalamba lyaiminine kulya, nga fintu Nashimikile pali, Davidi na Goliati. Mwali sayansi mwisonde ilikalamba ilyaishibikwa, ukususha ukundapwa kwa Maka yakwa Lesa nokucilenga insoni. Kabili umuntu onse alenjeba ukutila, “Mulumendo, uli nokulepauka kunge kulya. Bena baka kuposa mucifungo. Bena bakacita *ici*, *cilya*, nangu *cimbi*. Lelo Lesa wamulyashi lyashi lya kale aishilemonekela kulya, no kunjeba ukucicita. Kabili Nalicitile ku nkumbu Shakwe no luse Lwakwe. Ulya Lesa umo wine uwali ilyashi lya kale, pa myaka ikumi iyapitapo, alimonekela pancende nakabili. Mucine fye ngefyo Alengele cilya ukucitika, Ali nokulenga ici ukucitika. Ena ni Lesa wa mulyashi lyakale, kabili Ni Lesa wa buno bushiku. Ena tashipula

nangu ukulala. Ena tekuti afwe, pantu Ena takwete ukutendeka nangu impela.

⁸⁹ Pa mulanda obe, muno nshita ya bushiku, wemubembu cibusa, uko ukumfwa kwakutekunya ukunono ukushinguluka umutima obe, uko kulekweba ukutula Ena aba cimo cine, uko kulekweba ukutula Ena kuti akukakula ukufuma ku cisendo conse no mulandu onse, nolubembu lonse ulo wacita kuli Ena.

⁹⁰ Cinshi ico wingabikamo isubilo lyobe? Te mu ng'anda yobe nangula, te mukashi obe, te mulupwa lobe, ba mayo nangu ba taata.

Isubilo lyandi talyakulwa pa cintu cimbi
Ukucila u Mulopa wakwa Yesu no bulungami;
Lintu fyonse ukushinguluka umweo wandi
fyacimba,
Nomba Ena esubilo lyandi nokwikala.
Pali Kristu, cilya Cilibwe icakosa,
twaliminina;
Umushili umbi musensenga wibila.

⁹¹ Mwe chalichi, cibusa, conse ifyo cili, fyonse fileisa kumpela. Lelo Ekala umuyayaya. Kabili pantu Ena wa mweo, ifwe twikala pamo Nankwe.

⁹² Cinshi ico iwe wingapela mukucinjanya? Cinshi ico iwe wingapela? Ngacakutula Lesa akwita iwe muno bushiku ukwasuka pa Bupingushi? Cinshi ico wingacita pali cena? Bushe ubika isubilo lyobe mu calo? Cena ciletobaika, nga fyonse ifyashala. Ubika isubilo lyobe mukusala kumo ukuleisa? Balya bantu, Nshikwete nangu cimo kuli bena, lelo bena balafwa kabili bali no kuya. Tekuti mubike isubilo lyenu mucintu icili conse nakalya, ico icili nokwikatilila, lelo Lesa wa mulyashi lyakale Uyo uwalaile ukutula Ali nokubuka. Kabili ubushiku bumo ubwapalwa . . .

⁹³ Kuti baktwala kwishilya nokwitila iloba pamulu obe, uushika ifitumbi, lelo ulya Uutwala-mumuulu akesa bumo pali ishi inshiku. Uushika ifitumbi akakutwala panshi, lelo Uutwala-mumuulu akakutwala mu mulu mucine fye. "Pantu abo abali abafwa muli Kristu ebo Lesa akaleta pamo Nankwe ilyo Akesa." Pantu Ena ni Lesa wa mulyashi lyakale nomba, ku bengi, lelo Ena akaba Lesa wa buno bushiku ilyo mwa Musumina nga Kapususha wenu noku Musanga ukububa umutuntulu ku mutima wenu. Mukaba Icintu cimo muli iwe icikweba. Limbi teti ube uwasakamikwa. Limbi teti ulile. Limbi teti ulandile mundimi. Limbi teti ubutuke. Limbi teti ubilikishe. Lelo icintu cimo cili nokucitika, ico uli nokwishiba, ico uli nokwishiba ukutula icintu cimo nacicitika. Umweo obe bukalingana bwino bwino na cilya, ilyo fye ucili no mweo. Kabili ilyo ora yakulekelesha yaisa kabili wafuma muli ili sonde, iwe tawakatine ububi. "Pantu Muli pamo na

ine. Icela Cenu ne nkonto Yenu, fikansansamusha.” Lintu dokota akukana, nokwenda ukufumapo, kabili imishipa shipa yatendeka ukutalala.

⁹⁴ Nga Mista Vauder ubushiku bumbi, uwaishibikwa wesu uwali umukalamba wa musumba, aile mukumfwa Mista Nixon alelanda, afwilile palya pene pancende. Umusuma, umwaume wa bumi ubusuma, ukukonkafye nefyo Naishiba.

⁹⁵ Ndi no kuya ukufuma ku nga’nda, ukubwela, umukashi wandi atile, “Billy, bushe walishibe ukutila *Wakuti-na-wakuti* alifwa?”

⁹⁶ Ubushiku bumbi, umukashana wandi umunono uwaikele mu sukulu kuno lubali, no mukashana umunono, pali Cine, kabili pa Mulungu bali mushikile. Akwete akalaso. Caile ku mutima wakwe nangu icintu cimo, kabili (ena) kali mwipeye. Alifwile.

⁹⁷ Kabili umunandi, Missisi Williams kuno lubali, umukashi wakwa Buck Williams, Nalimwishiba pa myaka. Zella Brakeman muno, ali muno mu cikulwa pancende imo, ni nkashi yakwe, abo abaikele kuno kwine, umwinshi wakonkelepo, pa myaka, ilyo twailekala ukuciluka umusebo. Alifuminepo aya; ali uwamwenso panono, lelo alile lintu Nabwelele.

⁹⁸ Mwamona ifyo cena cili? Inshita shimo, cena cili, imwe muli noku cikumanya. Kabili indalama shonse isho mwingalonganika, ifibusa fyonse ifyo mwingalonganika... Fyonse fili fye bwino. Lelo, fyonse filya, lekeni cilya cibe ica bubili. Cetekeleni Lesa wamulyashi lyakale, ukuta Ena e Lesa wamuli buno bushiku, cimo cine fye, mumone ico Ali nokumucitila.

⁹⁹ kuli imwe mwebalwele na balekabala, dokota alimukana kabili teti amucitile nafimbi. Ibukisheni, Lesa wa mulyashi lyakale ni Lesa umo wine ileelo.

Natupepe fye pakashita nomba, ilyo tulekontamika imitwe yesu.

¹⁰⁰ Ngacakutula kuli balya muno bushiku, abo Nshishibe, ngacakutula kuliko balya muno, muno nshita ya bushiku, abo abaishiba, pepusukilo lya mweo wenu, ukutila nga ulya Lesa Uyo walaile ukutila Ena ali no kwisa mukashita, mukukapa kapa kwe linso, ilyo tamuletontonkanya, ngacakutula muli ukwabula Ena, muletontonkanya fye ukutila mwali Mukwata, ibukisheni, “Kwaliba inshila iyo iimoneka iyalungama, lelo impela yaiko ni nshila shamfwa,” ngacakutula tauli uwashininkisha ukutila—ukutila iwe walipusuka, muno nshita ya bushiku, kabili nga kuti Ena aisa, iwe kuti waya pamo na Ena, bushe kuti wacitafye icikankala ngo kwimya ukuboko kobe kuli Ena, kabili pakucita ico, utile, “Beni abaluse kuli ine, mwe Lesa”? Natotela. Lesa amupale. Amaboko ayengi nayemishiwa pa mulu. Bushe kuti kwabako naumbi ilyo tatulaisala? Bushe imwe... kabili tukwate

amapepo. Lesa akupale, we mwanakashi wacaice. Witinafyenomba. Iicine cine.

¹⁰¹ Busuma nshi cicita ukushimikila pali Lesa wamulyashi lyakale, ngacakutila Ena taba cimo cine ileelo? Kabili, munyina, nkashi, Ndelanda ici. Nalibelengelepo pali Lesa wamulyashi lya kale inshita imo. Nalibelengele pali Ena mu ma buuku. Nali belengele pali Ena muli Baibele. Lelo ubushiku bumo Nali Mukumenye. Nali Mukumenye. Aishile kuli ine. Anjebele ukukana nwa, ukukana peepa kabili—kabili nokuikowesha ne mwine, kabili Alikwete icintu cimo kuli ine ukucita ilyo Nakulilako panono. Nalifye umulumendo umunono. Ena—Ena ashininkishe cilya. Alicicitile. Ici apa icikope Cakwe icikobeme pano pene nomba, ilyo sayansi yali cikopa cena. Mwamona? Isonde lyalishiba ico. Alishininkisha ico pakati kenu. Alishiba itontonkanyo lyonse mu mutima obe. Alishininkisha pa Lwakwe. Ena ni Lesa umo wine ileelo. Ena te Lesa wamulyashi lyakale.

¹⁰² Mwiba fye...lekeni isonde limifutanye nefiko nefintu ifye sonde. Cetekeleni Ena nombaline...[Pali tepu tapali amashiwi—Kale.] Bushe kuti mwaimyako ukuboko kwenu? Bamo abo abashikwete, kuti baimya ukuboko kwabo, no kutila, “Lesa, Nshili uwashininkisha pali cena, lelo Ndefwaya ukuba uwashininkisha. Lekenine...”

¹⁰³ Lesa akupale, we mulumendo. Umuntu umo? Kabili Lesa akupale, kunuma uko, nkashi. Lesa akupale, munyina. Umuntu umo umbi? Lesa akupale, nkashi. Lesa akupale, uko lubali, munyina. Ico nacilungama.

¹⁰⁴ Mwatila, “Munyina Bill, bushe kuti capilibula icintu icili conse kuli ine, ukwimya ukuboko kwandi?” Imyeni ukuboko kwenu, inshita imo, nokufwailisha. Lyonse, munyina, nkashi, ilyo wacita icintu icili conse icalungama, iwe uleumfwa bwino palwa cena.

¹⁰⁵ Ube uwacishinka. Nomba, wilabepa kuli Lesa. Iwe taulebepa kuli Lesa. Alishiba. Iwe ulebepa kuli iwe wemwine. Namwishiba, ubufi cintu cimo icabipisha, mpaka bena kuti bakutwala namufilye fya buteko nefilye fyancita tubi, kabili—kabili wabika ica kufwailisha ubufi pakuboko kobe, kabili kuti waesha apakalamba ukulanda ico cintu, ukucipanga ukumfwika kwati e cine, lelo imishipa shipa yobe ili nokushininkisha ukutila iwe ulelanda ubufi. Mulandu nshi? Iwe tawapangilwe ukubepa. Kabili nga cakutila icakufwailisha ubufi calishiba, nga palwa kwa Lesa?

¹⁰⁶ Iwe watila, “Lelo, munyina, Ndi Baptisti. Ndi Presbyteriani. Ndi Methodisti.” Ico nacilungama.

¹⁰⁷ Ndekwipusha icintu cimo. Bushe walikumanyapo uyu Lesa uwamulyashi lyakale? Bushe Aliminine mucimpusa icalopya kuntanshi yobe, kabili nawishiba? Kabili Alandile ukubwelela ku mweo obe, kabili nawishiba ukutila imembu shobe nashiya?

Ngacakutilla cilya tacili fyo, wiesha ukusenda ishuko palwa kulunda fye ku chalichi, nangu aile kulya nokumfwako bwino panono palwa ico. Iwe ufwile wamwishiba Ena. Te kumfwa pali Ena, ukukana kwata amapalo Yakwe, e Mweo. Lelo, ukwishiba Ena, e Mweo; ukwishiba Ena, palwakwe ukwishiba Ena; *Ena*, ukulanda kwa umo, ukwishiba Ena. Te kwishiba i Buuku Lyakwe, tekuba kasambilila umusuma, tekuba membala umusuma, nangu umwaume umusuma nangu unwanakashi umusuma. Ico tacicita cena; amafunde eyacitile ico. Lelo, ukwishiba Ena! Bushe mwali Mukumanya? Bushe ulya ni Lesa, uwalandile kuli Mose mu cimpusa icalepya, uwaishile kuntanshi yenu? Bushe mwali Mumfwa alelanda kuli imwe, mpaka mwaishiba ukutilla cali ni Ena? Ngacakutilla Ena tacita, imyeni fye ukuboko kwenu, tileni, “Lesa, landeni kuli ine nomba. Bushe ni Mwe muleng’wing’winsha ukushinguluka umutima wandi? Nde—Ndefwaya uku Mwishiba.”

¹⁰⁸ Lesa akupale, na mayo wacaice. Lesa akupale, kunuma kulya. Cilya cisuma. Ico nacilungama. Umo muntu uyo ushakwata. Ico nacilungama. Lesa akupale, nkashi. Lesa akupale, na mayo wacaice, kuno. Ico cisuma. Lesa akupale, namayo munono kuno.

¹⁰⁹ Nomba mu mutalalila icine cine, nemitwe yenu iyakontama, ukulu ngw’ingw’inta mukunakilila.

Bumo ubushiku bwa golide, Yesu ali nokwisa;
 Bumo ubushiku bwa golide, ninshi bonse
 ubulwi nabucimfiwa,
 Tukabilikisha ukucimfya, ukupula mu
 makumbi makumbi,
 Bumo ubushiku bwa golide, kuli ine, kuli
 imwe.

¹¹⁰ Nomba, imwe mwe bacimya amaboko yenu, nga cakutilla mulekabila amapepo yandi pali imwe, nokucetekela ukutilla Lesa kuti angumfwa, mulefwaya ukwisa kuno ku cipailo, lekeni njiminine kuno no kupepa pamo na imwe, panono. Icipailo na cisuka. Lesa akupale, munyina. Ico nacilungama. Lesa amipale, mwe baume. Lesa akupale, nkashi. Imafye nokwisa. Ngacakutilla mulecetekela ukutilla Lesa ali nokwafwilisha, kabili ukumfwa ipepo, kuli ine ukumwafwilisha ukwisa kuli Ena, uku Mwishiba, isa nombaline. Bushe teti ucite ico?

Bumo ubushiku bwa golide, Yesu . . .

¹¹¹ Twishibe shani utila tacakabe mu lucelo?

. . . ubulwi . . .

Ubulwi ubo ululwa nomba line, tawabuleke bucimfiwe nomba line, lyena? Leka bucimfiwe nomba line, pakutilla wingabilikisha ukucimfya.

Bumo ubushiku bwa golide, kuli ine, kuli imwe.

Bumo ubushiku bwa golide, Yesu. . .

¹¹² Imenifye, ico nacilungama, nokupanga inshila yenu ukwisa pamulu, ukushinguluka.

. . . ubulwi bonse nabucimfiwa,
Tukabilikisha ukucimfya, ukupula mu
makumbi makumbi,
Bumo ubushiku bwa golide. . .

¹¹³ Bushe teti wise nomba, ilyo tulelolela? Ifwe twalakwafwilisha kuno, mwipepo. Ipepo lya cicetekelo lilatucitila ifintu ifingi. Bushe tawaise? Ndemupapatila ukwisa, sumineni Lesa uwanshita ino. Te ka—ka lesa fye, icakutila iwe waya ku chalichi nokutula, “Ukuba, Nailundile ku chalichi.” Ukutila lesa tabombe. Ka lesa ka Methodist, ka lesa ka Baptisti, ka lesa ka Presbyteriani, ka lesa ka Pentecosti, twena teti tubombe. Sendeni Lesa wamuli iyi Baibele. Ka lesa ka Pentecosti akaya mwisonde; ka lesa ka Methodist, nangu ka lesa kaku Baptisti, nangu ka lesa konse aka cilonganino. Lelo Lesa wamuli iyi Baibele, akamulenga imwe ukuba nga Yesu. Ena icine cine ali nokucita. U Mupashi Wakwe uli nokwikala muli iwe, kabili no mweo obe onse uli nokucinja; cilya icipyu, ulya umufulo, ulya umupashi wakukana elela, ico icintu icili nokucena umweo wenu mu Muyayaya uwaluba.

¹¹⁴ Ndeposafye isumbu nomba. Cili kuli imwe. Konkenimo, tamwacite ico? Iseni kuno, ukushinguluka icipailo pano. Mwebengi mwacimya amaboko yenu kunuma uko. Abantu balamuleka ukwima, ukushinguluka ifipuna. Shikulu akupale, we mulumendo.

¹¹⁵ Nomba ilyo alelisha panono panono ulwimbo, apa napeminina abengi ukushinguluka icipailo. Imyeo cine lubali iyo ishile kuntanshi ukwiminina ukushinguluka icipailo. Bushe mwalishiba ukutula cine lubali ni mpendwa iyapwililika kuli Lesa, ukupwililika? Mupashi wa Mushilo acisafye pa muntu uwiminine pano, nombaline. Ico eco Njita Mupashi wa Mushilo, munyina.

¹¹⁶ Nomba Ali pano, kuli cila umu pali imwe. Mubefye abaicefya mu mitima yenu. Ngacakutula iyi yali ninshita yakulekelesha iyo wali nokwiminina ukushinguluka icipailo, ili e pepo lya kulekelesha ilyo mukatala ukupepa, ino ine nshita? Yesu ali no kwisa. Ena limbi kuti akonkonsha pa cibi cenu ilyo ulucelo talulafika, na mwishiba. Imwe mulingile ukuya, ubushiku bumo. Kabili ngacakutula Lesa wa bonse, Ena ni Lesa wa mulyashi lyakale, kabili Ena ni Lesa wa leelo.

¹¹⁷ Nalanda kuli iwe. Nawiminina pano kuli Ena, muku Mukumanya. Nawisa kuntanshi muku Mukumanya. Ali nokukukumanya. Naiminina pano pene nomba. Mumutima

obe fye, landa fyonse ifyo wacita ifyalubana. Tila, “Lesa, beni no luse pali ine, ne mubembu. Nalicita icilubo kabili Nde—Ndelapila nomba, no mutima wandi onse, ukutila Ndi mucilubo. Ndefwaya Imwe ukuba uwaluse kuli ine nokunjelela ku membu shandi. Ndi—Ndi noku Mibombela inshiku shandi shonse. Kabili lekeni uyu umulilo unono uyo uulebilima mu mutima wandi, icicetekelo icinono, ico icacilenga ine ukwisa pano pa cipailo, muno bushiku, lekeni cena cingile fye mukati ka mweo wandi. Lekeni cena cikate pano pene nomba. Kabili icintu cimo cipye, ico cilenjeba fye ukutila, ‘Ee, Imwe muli ba mweo, Yesu.’ Kabili Nali Mutemwa. Kabili Nala Mumona pancende pali ba ora abanono abalalonkapo, ukucita ifintu, ifintu ifikalamba. Ndi uwansansa nganshi ukutila Ninjisa kuntanshi ilyo Mwacilanda kumutima wandi. Ndinoku Mimona ukulenga ipwalonda ukusha abantu, ukundapa abalwele nabalekabila. Ukumfwa bena ukubwela, balepela ubunte pafyo Lesa abacitila bena; Lesa wamulyashi lyakale, Uyo waima ukufuma mulyashi lyakale, kabili aba cimo cine ileelo, aleisa pa ncende. Pantu, Ena aleisa iyi nshita mukwikala; Ukwisa Kwakwe ukwa cibili.”

Natupepe nomba. Pepeni pamo na ine, cila umo pali imwe.


¹¹⁸ Mwe Lesa watemwikwa, Naleta ku cinso Cenu ino ine nshita, aba cine lubali. Inshita ya bushiku iya kubalilapo caleta intanda cinelubali ishilubanta. Imwe mwatile, mu Cebo Cenu icawama, “Takuli umuntu uwingesa kuli Ine, kano Taata Wandi amuleta mukubalilapo. Kabili uyo wisa kuli Ine, Nshakamutamfye nakalya, lelo nkamupela u Mweo wa Muyayaya, kabili nkamubusha pa bushiku bwa kulekelesha.” Shikulu, bulya bulayo Bwenu. Kabili ku myumfwile ilyi yonse, umulimo wa kushininkisha, iyi myeo cine luba iya mitengo iyi pitana yaisa kuntanshi muno bushiku, pantu bena nabacetekela ukutila Lesa ulya uwalandilwe kuli bakasesema, Lesa ulya uwalandile ku muntu impofu, Ali no mweo na leelo line. Kabili baisa ku ntanshi ku ku mukumanya Ena.

¹¹⁹ Ulya Lesa umo wine Uwapangile ubulayo, kabili akumenye uwafibashi pamushili wakwe umwine, Uwakumenye umwanakashi uwalesuma umulopa palulamba lwa mumana, Uwakumenye imfwa pa nshinshi yakwa Lazalo nokumupilibula, ni Lesa umo wine muno bushiku, Uwiminine pano ukukumanya iyi imfwa ya bumupashi nokumupilibula, nokutila, “Fumyeni amaboko yenu pali aba abeshile mukulanda Ine pakufwaya kwa Mupashi Wandi. Nkapela kuli bena u Mweo wa Muyayaya, kabili takuli umuntu uwinga bafumya kuli Ine. Nkabemya pa bushiku bwa kulekelesha.”

¹²⁰ Tule Mutotela pali bena, Taata. Kabili twapepa ukutila bali nokuba abacishinka mu maboko Yenu, mpaka imfwa ikabalenge abantungwa. Lintu bali nokwingila mukusangalala ukwakwa Shikulu, pali bulya ubushiku ubukalamba, ilyo Umulalilo wa Bwinga ukalangishiwa mulwelele, ukutila ilyo i Mfumu

ikafuma nokutila, “Uleibukisha bulya ubushiku bwakubalilapo ubwa Lusuba Lukalamba, 1958, pali lilya ihema lya mabwe ilinono? Waishile kuli Ine nga Umupusushi obe. Nalandile kuli iwe. Wali umubembu lilya, lelo nomba Nalikupuswishe. Kabili nomba imwe muli Bandi, kabili imwe na mukwata Umweo wa Muyayaya. Nomba ingileni mukusangalala uko Namuteyanishisha, ukufuma kumufula wesonde.” Fikilisheni, Shikulu. Bena Benu nomba. Twababika kuli Imwe, mwi Shina lyakwa Yesu Kristu. Amen.

Nomba ne mitwe yenu iyakontama, mwibumba.

¹²¹ Nalaipusha cila umo muli imwe kuno ku cipailo. Bushe muleumfwa, mukati ka mutima wenu nomba, ukufuma mukushika kwa mweo wenu, ukutila umulilo uunono uwa cicetekelo uwacimweba ukwisa kuntanshi ku cipailo kuno, ukubomba uyu mulimo uo mwabomba nomba, panuma ya kwimya amaboko yenu no kwenda ukwisa kuntanshi, bushe muleumfwa ukutila ulya umulilo uunono nautendeka ukwaka ku cicetekelo icituntulu ica mweo mu mutima wenu? Kabili nomba mulecetekela ukutila Yesu naelela imembu shenu, kabili muli nokuba Abakwe ukufuma nomba ukuya kuntanshi? Ngacakutila kuti mwacita, bushe kuti mwaimyako ukuboko kwenu ukwa kukulyo kuli Ena? Abo abashingulwike icipailo, imyeni ukuboko kwenu ukwa kulyo, ngacakutila muleumfwa ukutila Yesu naelela imembu shenu shonse. Umo ukushinguluka. . . Nomba, kuli yabili, yatatu amaboko, ayashimishiwe. Nomba twalililenipo fye ukupepa, bonse. 

58-1001 Uku Musumbula Ukufuma Mulyashi Lya Kale
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org